

an>

Title: Reference regarding loss of life and injury in various tragic incidents.

माननीय अध्यक्ष : माननीय सदस्यगण, 13 जून, 2015 को राजस्थान के टोंक जिले में बस पर बिजली की तार गिर जाने से 15 यात्री मारे गए और 31 अन्य घायल हो गए।

एक अन्य घटना में 20 जून, 2015 को उत्तराखंड के अल्मोड़ा जिले में एक बस के गहरी खाई में गिर जाने से 12 लोग मारे गए और 22 अन्य घायल हो गए थे।

माननीय सदस्यगण, इसी प्रकार 1 जुलाई, 2015 को दार्जिलिंग में निरंतर वर्षा के फलस्वरूप भूस्खलन में प्राकृतिक आपदा जैसी स्थिति आ गई और उसमें 32 से अधिक लोग मारे गए और कई अन्य घायल हो गए थे।

हाल ही में गुजरात में आई बाढ़ में भी कथित रूप से 70 के आस-पास लोग मारे गए, कई घायल हो गए, फसल को भी बहुत सास नुकसान हुआ। इसी प्रकार मध्य प्रदेश, असम तथा देश के अन्य भागों में भारी वर्षा होने से कई प्रकार का नुकसान भी हुआ है।

14 जुलाई, 2015 को, आंध्र प्रदेश के राजमुंदरी में "गोदावरी पुष्करम् " त्योहार के दौरान मची भगदड़ में 29 लोग मारे गए और कई अन्य घायल हो गए।

इसी प्रकार विदेश में घटी एक अन्य दुःखद घटना में, 1 जून, 2015 को चीन में सांगत्से नदी में एक कूज पोत के डूब जाने के कारण 440 से ज्यादा लोगों की मौत हो गई।

सभा इन दुःखद घटनाओं पर गहरा दुःख व्यक्त करती है एवम् प्रभावित शोकसंतप्त परिवारों के प्रति अपनी संवेदना व्यक्त करती है।

माननीय सदस्यगण, भारत और विदेश में भी आतंकवादी हमलों की अनेक दुःखद घटनाएं घटी हैं। 4 जून, 2015 को मणिपुर के चंदेल जिले में एक सैन्य दल पर आतंकवादी हमले में 20 सैन्यकर्मी मारे गए और 11 अन्य घायल हो गए।

22 जून, 2015 को अफगानिस्तान की संसद पर भी आतंकवादियों द्वारा हमला हो गया था। जिसको अफगानी सांसदों को निशाना बनाने के आतंकवादियों के प्रयासों को विफल कर के एक भयावह त्रासदी को टाल दिया गया।

26 जून, 2015 को फ्रांस, कुवैत और ट्युनिशिया में भी आतंकवादी हमलों की घटनाएं घटित हुईं। लियोन, फ्रांस में एक रासायनिक कारखाने में हुए विस्फोट में एक व्यक्ति की मौत हो गई। उसी दिन कुवैत में भी एक मस्जिद में हुए एक हमले में अनेक निर्दोष लोग मारे गए और अनेक श्रद्धालु घायल हुए, जिनमें भारतीय भी शामिल थे। ट्युनिशिया में एक अन्य आतंकवादी हमले में, विभिन्न राष्ट्रों के 39 निर्दोष लोगों की मौत हो गई तथा कई व्यक्ति घायल हुए।

यह सभा आतंक और निरर्थक हिंसा के इन हमलों की घोर निंदा करती है। ऐसी घटनाएं सभी तरह के आतंक से निपटने के हमारे संकल्प को और भी दृढ़ बनाती हैं।

सभा इन आतंकवादी हमलों में मारे गए सभी लोगों के परिवारों के प्रति भी अपनी गहरी संवेदना व्यक्त करती है।

अब सभा दिवंगत आत्माओं के सम्मान में थोड़ी देर मौन खड़ी रहेगी।

11.04 hrs

The Members then stood in silence for short while.

.....

...(Interruptions)